

प्रेषक,

राधा स्तूड़ी

प्रमुख सचिव

उत्तराखण्ड शासना

सेवामें,

कुलपति

श्रीदेव सुमन उत्तराखण्ड विश्वविद्यालय

बादशाहीथौल, टेहरी गढ़वाल

शिक्षा अनुभाग-6 (उच्च शिक्षा)

देहरादून: दिनांक 02 जुलाई, 2013

विषय- उत्तराखण्ड तकनीकी विश्वविद्यालय से सम्बद्ध रहे संस्थानों में संचालित व्यवसायिक पाठ्यक्रमों को श्रीदेव सुमन उत्तराखण्ड विश्वविद्यालय के अन्तर्गत स्थानान्तरित किये जाने के सम्बन्ध में महोदय,

उपरोक्त विषयक शासनादेश संख्या-166/XXIV(6)/2013, दिनांक 02 मई, 2013 का कृपया सन्दर्भ ग्रहण करें जिसके द्वारा उत्तराखण्ड तकनीकी विश्वविद्यालय से सम्बद्ध रहे संस्थानों में संचालित व्यवसायिक पाठ्यक्रमों को श्रीदेव सुमन उत्तराखण्ड विश्वविद्यालय के अन्तर्गत स्थानान्तरित किये जाने के आदेश निर्गत किये गये थे।

2- उक्त सम्बन्ध में मुझे यह कहने का निदेश हुआ है कि श्रीदेव सुमन उत्तराखण्ड विश्वविद्यालय, बादशाहीथौल के पास अभी मानवीय एवं अन्य संसाधनों की अत्यन्त कमी के कारण तकनीकी विश्वविद्यालय के अन्तर्गत संचालित रहे व्यवसायिक संस्थानों में पूर्व से चल रहे पाठ्यक्रमों की परीक्षाएं आदि कराने में होने वाली कठिनाई एवं श्रीदेव सुमन उत्तराखण्ड विश्वविद्यालय को बार काउन्सिल ऑफ इण्डिया से मान्यता प्रतीक्षित होने आदि तथ्यों पर सम्यक रूप से विचार करने के उपरान्त मामले में निम्नवत कार्यवाही किये जाने के निर्णय लिये गये है:-

- (1) जो अव्यवसायिक डिग्री महाविद्यालय/संस्थान (राजकीय/अराजकीय/सहायता प्राप्त) हेमवती नन्दन बहुगुणा (केन्द्रीय) विश्वविद्यालय से सम्बन्ध है वो पूर्ववत उक्त विश्वविद्यालय से ही सम्बद्ध रहेंगे किन्तु नये अव्यवसायिक डिग्री महाविद्यालयों/संस्थानों को श्रीदेव सुमन उत्तराखण्ड विश्वविद्यालय, बादशाहीथौल से सम्बद्धता प्राप्त करनी होगी। नये अव्यवसायिक डिग्री महाविद्यालय/संस्थानों को सम्बद्धता दिये जाने हेतु श्रीदेव सुमन उत्तराखण्ड विश्वविद्यालय, बादशाहीथौल द्वारा समस्त तैयारियां/औपचारिकताएं समयबद्ध आधार पर पूर्ण कर ली जाय।
- (2) व्यवसायिक पाठ्यक्रम संचालित करने वाले अथवा अन्य संस्थान जिनके द्वारा उत्तराखण्ड तकनीकी विश्वविद्यालय अथवा किसी अन्य विश्वविद्यालय से सम्बद्ध रहकर किन्हीं वार्षिक/द्विवार्षिक/त्रिवार्षिक पाठ्यक्रमों में छात्रों को प्रवेश दिया गया है उन पाठ्यक्रमों की परीक्षा/अन्तिमीकरण सम्बन्धित विश्वविद्यालय से सम्बद्ध रहकर ही पूर्ण करायेगे। श्रीदेव सुमन उत्तराखण्ड विश्वविद्यालय द्वारा मात्र उन्हीं पाठ्यक्रमों की परीक्षाएं करायी जायेगी जिनमें उक्त विश्वविद्यालय में सम्बद्धता के बाद प्रवेश दिये गये हों अथवा दिये जाय। विभिन्न पाठ्यक्रमों में वर्तमान वर्ष होने वाले प्रवेश व उनकी परीक्षाएं भी सम्बन्धित विश्वविद्यालय की सम्बद्धता के

अधीन ही करायी जायेगी।

- (3) नर्सिंग पाठ्यक्रम को संचालित करने वाले संस्थानों की सम्बद्धता सम्प्रति उत्तराखण्ड तकनीकी विश्वविद्यालय में बनाये रखी जाय। कालान्तर में चिकित्सा विभाग के अन्तर्गत इस विषय हेतु प्रस्तावित विश्वविद्यालय के अस्तित्व में आने पर ऐसे पाठ्यक्रमों वाले संस्थानों का सम्बद्धीकरण सम्बन्धित विश्वविद्यालय से किया जा सकता है।
 - (4) श्रीदेव सुमन उत्तराखण्ड विश्वविद्यालय, बादशाहीथौल बार द्वारा काउन्सिल ऑफ इण्डिया से मान्यता प्राप्त करने की कार्यवाही समयबद्ध आधार पर की जाये। इस कार्य में उत्तराखण्ड तकनीकी विश्वविद्यालय द्वारा श्रीदेव सुमन उत्तराखण्ड विश्वविद्यालय, बादशाहीथौल को आवश्यक सहयोग प्रदान किया जायेगा।
- 3- कृपया तदनुसार आवश्यक अग्रेत्तर कार्यवाही करने का कष्ट करें।

भवदीय,

(राधा स्तूड़ी)
प्रमुख सचिव

संख्या-२५२ /XXIV(6)/2013, तदिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- (1) प्रमुख सचिव, श्री राज्यपाल उत्तराखण्ड, देहरादून।
- (2) प्रमुख/सचिव, तकनीकी विभाग, उत्तराखण्ड शासन।
- (3) प्रमुख/सचिव, चिकित्सा शिक्षा विभाग, उत्तराखण्ड शासन।
- (4) निदेशक, उच्च शिक्षा निदेशालय, हल्द्वानी, नैनीताल।
- (5) कुलपति, हेमवती नन्दन बहुगुणा (केन्द्रीय) विश्वविद्यालय, श्रीनगर, गढ़वाल।
- (6) कुलपति, उत्तराखण्ड तकनीकी विश्वविद्यालय, देहरादून।
- (7) सचिव, विश्वविद्यालय अनुदान आयोग, बहादुर शाह जफर मार्ग, नई दिल्ली।
- (8) निदेशक, मानव संसाधन मंत्रालय, नई दिल्ली।
- (9) निदेशक, सूचना एवं लोक सम्पर्क विभाग, उत्तराखण्ड, देहरादून।
- (10) स्टाफ ऑफिसर, मुख्य सचिव, उत्तराखण्ड शासन।
- (11) निदेशक, एन0आई0सी0, सचिवालय परिसर, देहरादून को इण्टरनेट पर प्रसारण हेतु।
- (12) वैभागीय आदेश पुस्तिका।

(श्याम सिंह)
अनु सचिव